

# Hidma

li tħalli differenza

KIRJIET

PROPJETÁ

BUDGET 2019

HOUSING SOĊJALI

ĠUSTIZZJA SOĊJALI

RIFORMA TAS-SETTUR TAL-KERA

AKKOMODAZZJONI AFFORDABBLI



SEGRETARJAT PARLAMENTARI  
GHALL-AKKOMODAZZJONI SOĊJALI

# Introduzzjoni

Il-ħidma fis-settur tal-Akkomodazzjoni Soċjali u Affordabbli kienet bla waqfien fl-aħħar xhur; għax kif tista ma taħdimx jekk hemm individwi li għal xi raġuni jew ohra waqgħu lura. Iżda l-Baġit 2019 se jtna aktar għodda biex indaħħlu miżuri li jhallu tassew differenza pożittiva fil-ħajja tan-nies. Dan hu xhieda ohra ta' kemm dan is-settur se jkompli jingħata prioritá mill-gvern, wara li l-baġit għal dan is-settur ždied bi kważi €5 miljuni.

F'dawn il-ġimgħat ippubblikajna wkoll White Paper fuq is-Suq tal-Kirjiet. Dan sar wara xhur twal ta' riċerka u konsultazzjoni, u r-riżultat kien wieħed pożittiv li ġie mfaħħar minn kważi kull entitá u *stakeholder*. Dan jagħtina aktar kuraġġ biex indaħħlu l-bidliet li hemm bżonn biex kemm is-sidien kif ukoll il-familji fil-kera jkollhom is-serħan tal-moħħ li jixirqilhom.

Inselli għalikom,

**Roderick Galdes,**  
SEGRETARJU PARLAMENTARI  
GHALL-AKKOMODAZZJONI SOĊJALI



## Sussidju tal-kera aktar b'saħħtu

Matul is-sena li għaddiet, il-gvern għaddha €2.5 miljun f'sussidji tal-kera lil familji bi dħul baxx. Iżda ridna mekkanizmu li bih inżidu dan il-benefiċċju u biex verament jispiċċa fil-but ta' min qiegħed fil-kera privata. Għall-ewwel darba, il-benefiċċju se jieħu inkonsiderazzjoni bosta aspetti fosthom id-dħul tal-persuna u anke n-nefqa.




## Anke persuni ta' 40 sena u iktar jistgħu jixtru propjetá

Sfida li kienet qed tikber fl-aħħar snin kienet in-nuqqas ta' aċċessibiltá li kellhom persuni ta' 40 sena jew aktar biex jixtru l-propjetá tagħhom. Dan għaliex kien diffiċli biex il-banek lokali jsellfu l-ammont rikjest lil dawn il-persuni.

Għaldaqstant, il-Gvern se jniedi l-miżura ta' Equity Sharing fejn applikant johroġ nofs il-prezz tal-propjetá, il-Gvern jigarantixxi t-tieni nofs, biex imbagħad wara 20 sena l-applikant ikun jista jixtri n-nofs tal-Gvern bl-istess prezz.

## Proġetti ta' Akkomodazzjoni Affordabbli

Kemm il-baglit kif ukoll il-White Paper fuq il-Kirjiet tidentifika l-bżonn li jkun hawn aktar propjetá bi prezz affordabbli, mingħajr ma tonqos il-kwalitá tal-hajja. Il-Gvern qed jikkunsidra diversi miżuri, fosthom ir-riġenerazzjoni ta' postijiet abbandunati biex minflok isiru proġetti ta' housing affordabbli u *community living* fost l-oħrajn. Għal dan il-għan, diġa ġew identifikati aktar minn 40 sit fejn jistgħu jsiru dawn il-proġetti.



# Inċentivi għal kirjiet baxxi fit-tul

Fil-Baġit 2019, se nniedu miżuri li jinċentivaw lis-sidien biex jikru postijiet b'kirjiet baxxi għal mill-inqas 7 snin. Jekk dan isir, is-sid jinghata skont fuq it-taxxa tal-boll meta l-propjetá mbagħad tinbiegħ wara li jiskadi l-ftehim. Din ukoll ha żżid il-provistä ta' Housing Affordabbli.



## Estiża l-iskema tal-first time buyers

Biex ngħinu aktar koppi zghazagh iwettqu l-holma tagħhom li jixtru propjetá, rajna li hu ġust li għal darb'ohra nestendu l-iskema tal-first time buyers, kif ukoll dik tas-second time buyers.



## Estiżi wkoll skemi oħra li jżidu l-istokk ta' housing soċjali

Dan il-Baġit ikkonferma l-progress li qed isir fuq diversi skemi li għandhom l-għan li jżidu l-istokk ta' akkomodazzjoni soċjali. Fost oħrajn, ġiet estiża l-iskema 'Nikru biex Nassistu' u l-programm ta' riġenerazzjoni ta' postijiet abbandunati permezz ta' għajjnuna ta' €25,000, li mbagħad jinkrew għal housing soċjali. Anke l-iskema ta' loans affordabbli mal-APS u mal-BOV ġiet estiża.



## Il-White Paper qed tippromovi:

- Kuntratti aktar fit-tul għal aktar stabbiltà
- Reġistrazzjoni tal-kuntratti tal-kera
- Perjodu ta' avviż mill-inkwilin
- Avviż ta' reċess mis-sid
- Żidiet permissibbli
- Proċess ta' Żgumbrament
- Inventarju bir-ritratti u depożitu reġistrat
- Unit għall-Kirjiet Residenzjali
- Infurzar aħjar
- Soluzzjoni ta' tilwim

## White Paper tal-kirjiet

Ġiet ippubblikata White Paper fuq is-Suq tal-Kirjiet, li permezz tagħha se ġgħib stabbiltà għal familji, trasparenza, u prevedibiltà.

Il-miżuri proposti japplikaw biss għal kirjiet residenzjali u ma jaffetwawx kirjiet għal użu kummerċjali, *short lets*, u kirjiet għal għan turistiku.



Int ukoll tista tipparteċipa  
f'din il-konsultazzjoni permezz  
tal-posta elettronika: [rentreform@gov.mt](mailto:rentreform@gov.mt)

Dan se jwassal biex kemm is-sid, kif ukoll min jikri, ikunu protetti mill-abbużi u jinghatalhom is-serhan tal-moħħ li jixirqilhom. Nemmu li m'għadux żmien biex min qiegħed f'dan is-settur jgħix fil-biża u fl-inċertezza. B'dawn il-miżuri, se nkunu qegħdin ukoll naghmlu s-Suq tal-Kera aktar b'saħħtu.



SECRETARJAT PARLAMENTARI  
GHALL-AKKOMODAZZJONI SOĊJALI

